

# په بلجیم کې د بناغلي ډاکټر ببرک ارغند د ادبي او فرهنگي هاندو وهڅو په ویاړ نمانځ غونډه :

دغه غونډه پر (۲۰۱۵) زیږدیز کال د دسمبر میاشتې پر پنځمه (۵) نیټه د بلجیم د (خینت) په ښار کې جوړه شوه.

په دې پرتمینه غونډه کې پر کوربه هیواد سربیره له بیلابیلو اروپایي هیوادونو څخه د پښتو او دري ادب و فرهنگ پیژندل شویو او نامتو څیرو، لیکوالو، ادیبانو او شاعرانو، او گڼو مینه والو هم برخه اخیستې وه.

غونډه د پاک قرآن د څو آیتو په لوستلو د بناغلي (ډاکټر هدایت الله) له خوا پیل شوه.



ورپسې ملي سرود وغږول شو.



غونډه له درو برخو څخه جوړه شوې وه :

۱- د بناغلي ډاکټر بېرک ارغند د علمي، ادبي او فرهنگي شخصیت او اثارو په تړاو خبرې.

۲- مشاعره او موسيقي.

۳- د ليکوالو شاعرانو او د پوهې، فرهنگ او ادب د مينه والو پيغامونه.

- دا غونډه زموږ د هيواد د خور ژبې او تکړه وياندي اغلي سهيلا اصغري وردک حسرت نظيمي په وينا پيل شوه، دې د خپلو خبرو په ترڅ کې ټولو گډون کوونکو ته بڼه راغلاست ووايه، او له دوی څخه يې چې په دغه غونډه کې يې برخه اخيستي وه د زړه له کومې مننه وکړه.



- اغلي سهيلا اصغري، بناغلي خليل الله وفا خدرخيل د افغانانو د ملي يووالي د ټولني مشر ته بلنه ورکړه چې خپله وينا گډونوالو ته واوروي.

بناغلي خدرخيل صاحب بناغلي ببرک ارغند او ټولو ميلمنو ته بڼه راغلاست ووايه او له دوی څخه يې مننه وکړه چې په دغه پرتمينه غونډه کې يې گډون کړي و.





- ورپسې اغلې سهیلا اصغري د غونډې او د ډاکټر بېرک ارغند د علمي ، ادبي او فرهنگي شخصیت په اړه په پښتو او دري ژبو اوریدونکو ته په لنډه توگه معلومات وړاندې کړ او ډاکټر صاحب ارغند ته یې بلنه ورکړه چې د سټیژ سر ته راشي اوریدونکو ته خپله وینا وړاندې کړي. ښاغلی ډاکټر بېرک ارغند د چک چکو په بدرگه او تاوده هرکلي سره د سټیژ سر ته راغی او خپله وینا یې پیل کړه.





ډاکټر ببرک ارغند د خپلو خوندورو او ګټورو خبرو تر څنګ، ټولو میلمنو ته بڼه راغلاست ووايه او له دوی څخه يې مننه وکړه چې په دغه پرمينه غونډه کې يې ګډون کړي و. او له هغو ټولو دوستانو څخه چې د دغې درنې او پرميني غونډې په جوړولو کې يې کارنده برخه درلوده د زړه له کومې مننه او درناوی وکړ.

- په دغه نمانځ غونډه کې انجنیر عبدالقادر مسعود هم برخه اخیستی وه . اغلي سهيلا اصغري ورته بلنه ورکړه چې خپله وينا اوریدونکو ته واوروي. انجنیر عبدالقادر مسعود د بڼاغلي ډاکټر ببرک ارغند د ادبي او هنري لیکنو، داستانونو او اثارو د ارزښت، درنښت او د اولسونو د راویښولو په تړاو په لنډه توګه او د ده د ژوند لیک په اړه د غونډې ګډونوالو ته په بشپړه توګه مالومات وړاندې کړ چې د اوریدونکو له خوا يې پیر په مینه توود هرکلی وشو.





- اغلي سهيلا اصغري د خينت د والي معاون بناغلي توم بالتهازر چي په دغه غونډه كې يې هم گډون كړې ؤ، بلنه وركړه چې خپله وينا د غونډې حاضرينو ته واوروي. د بناغلي توم بالتهازر وينا گډونكوونكو په ډيره مينه واوریده او توود هرکلی يې وكړ.



- ورپسې د اغلي سهيلا اصغري له خوا سياست پوه، د ادب و فرهنگ پيژندل شوي شخصيت، تکره ليکوال اوشاعر، ژباړونکي او څيړونکي بناغلي عبدالله نايبي ته بلنه وركړل شوه چې د سټيژ سر ته راشي او خپله وينا د غونډې گډون والو ته واوروي. بناغلي عبدالله نايبي د بناغلي ډاکټر بېرک ارغند د علمي او ادبي سټي او اثارو په اړه خپله وينا واوروله، چې د اوریدونکو له خوا په ډيره مينه د ده د علمي او ادبي ليکنې توود هرکلی وشو.






- په دې غونډه کې داوید تروخ چې یو تکړه بلجیمي شاعر دی هم گډون درلود. اغلي سهیلا اصغري، ده ته بلنه ورکړه چې اوریدونکو ته خپل بڼکلي شعرونه وړاندې کړي.



- ورپسې زموږ د هیواد هڅاند لیکوال، او تکړه ژباړونکي بناغلي داود اسعد ته د اغلي سهیلا اصغري له خوا بلنه ورکړل شوه چې خپله وینا د غونډې گډون والو ته واوروي. بناغلي داود اسعد په خپلو خبرو کې د بناغلي ببرک ارغند علمي او ادبي شخصیت وستایه او د غونډې حاضرینو ته یې وویل، چې د بناغلي ببرک ارغند یو شمیر اثار یې په جرمني ژبه ژباړلي دي او ډیر زر به د کتاب په بڼه چاپ ته وسپارل شي.



- اغلی سهیلا اصغری (فه کی ایدر) ترکی شاعر ته بلنه ورکره چی خپل بڼکلی شعرونه گډونوالو ته واوروي. ده خپل خوندور شعرونه د دوتار په غږولو سره په دې غونډه کې حاضرینو ته واورول چې د گډونکوونکو له خوا د چک چکو په بدرگه یې توود هرکلی وشو.





- بناغلی دستگیر هژیر چي زمور د هیواد تکره ژورنالیست، ادبپوه، سیاست پوه او د (راه آینده) د ورځپاڼې مسوول مدیر دی هم په دغه غونډه کې گډون درلود، ده په خپله لیکنه کې د ډاکټر ببرک ارغند د ادبي او فرهنگي شخصیت په اړه او د ده د اثارو په تړاو رڼا واچوله چې د برخوالو د تاوده هرکلي سره مخامخ شو.



د غونډې لومړۍ برخه پای ته ورسیده. اغلي سهيلا اصغري ټولو ميلمنو ته د مابنامنۍ بلنه ورکړه.

د غونډې دويمه برخه (مشاعرې او موسيقي)، بناغلي الماس معارج چې يو تکره ځوان او د ادب او فرهنگ مينه وال دی پيل کړه .



- په دې برخه کې د ښاغلي الماس له خوا انجنیر حضرت ته بلنه ورکړل شوه چې خپله وینا او د خپلې ټولنې پیغام برخوالو ته وړاندې کړي.

ښاغلي انجنیر حضرت د خپلو خوږو خبرو او د خپلې ټولنې د پیغام د لوستلو ترڅنګ له کابل څخه د ښاغلي عبدالباري جهاني د اطلاعاتو او کلتور وزارت وزیر، د ښاغلي عبدالغفور لیوال د اقوامو او قبایلو د وزارت مرستیال، د امین باوري د اقوام او قبایلو د وزارت سلاحکار، د ښاغلي زرین انځور د رادیو او تلویزیون پخوانی رییس، د ښاغلي نجیب احمدزي، د ښاغلي غریب او د ښاغلي پوهاندوی رسول باوري د خوست د پوهنتون پخوانی رییس، پیغامونه د ډاکټر صاحب بېرک ارغند د علمي، ادبي او فرهنگي هاندو هڅو د لمانځ غونډې په ویاړ کېدونوالو ته وړاندې کړل.




- بناغلي الماس كوشا معارج، بناغلي سيد عمران ستومان ته چي يو با استعداده خوان او هخاند شاعر دی بلنه وركړه چي خپل په زړه پوري او خوندر و شعرونه گډون كوونكو ته وړاندي كړي. بناغلي ستومان د خپلو شعرونو په لوستلو دا غونډه لاخوندوره كړه.





- ورپسي بناغلي الماس، بناغلي سليمان بهادري ته بلنه ورکړه چې د بناغلي پوهاند استاد مجاور احمدزيار پيغام، چې د بناغلي ببرک ارغند د هاندو هڅو د لمانځ غونډې په وياړ يې راليزلی وه ، واوروي.



- بناغلی جابرمنظرچی یو خوان تکره او تاند شاعر دی هم په دغه بندار کې برخه درلوده. بناغلي الماس، ده ته بلنه ورکړه چې د دغې غونډې رابللو ته خپل بنکلي او خوندر و شعرونه واوروي او غونډې ته نوره هم بنکلا ورکړي.



- د بناغلي بېرک ارغند د هاندو هڅو لمانځ غونډې ته دستگیر نایل چې زموږ د هیواد تکره لیکوال او شاعر دی هم خپل پیغام رالیرلی و. بناغلي الماس، بناغلي انجنیر محمد عارف عارف ته بلنه ورکړه چې دا پیغام گډونوالو ته ولولي.




- بناغلی اسد خاطر چي یو تکره خوان شاعر دی د بناغلي الماس له خوا بلنه ورکړل شوه چې د خپلو بڼکلیو او په زړه پوریو شعرونو په واورولو سره زمور غونډه نوره هم رنگینه کړي.






- په غونډه کې یو بل ځوان او تکړه شاعر بڼاغلي سهیل شینواري هم گډون درلود. د بڼاغلي الماس له خوا بلنه ورکړل شوه چې خپل شعرونه گډونکوونکو ته وړاندې کړي.



- ورپسي بناغلي الماس كوشا معارج، بناغلي رحيم رامشگر ته چې يو تكړه او هڅاند ليكوال او شاعر دى، بلنه وركړه چې خپله وينا او خپل خوندور او بڼكلي شعرونه اوريدونكو ته وړاندې كړي.



- بناغلی عبدالله نایبی چې زموږ د هیواد نوښتگر، مخکښ او پیژندل شوی لیکوال او شاعر دی، د بناغلي الماس كوشا معارج له خوا بلنه وركړل شوه چې خپل زړه وړونكي او خوندور شعرونه گډونوالو ته واوروي.



- بناغلي الماس، اغلي سهيلا اصغري وردک حسرت نظيمي ته چي زمور د هيواد ،  
پيژندل شوي ويانده، خور ژبي ديکلماتوره او تکړه شاعره ده بلنه ورکړله چي د سنيژ  
سر ته راشي او په خپل زړه وړونکي او خوندور اواز کي خپل بسکلي شعرونه  
اوريدونکو ته وړاندې کړي.





- همداسې په بلجيم کې (انجمن فرهنگي خط سوم) ښاغلي بېرک ارغند ته يو ستاينليک ترتيب کړې وه چې دا ستاينليک د فرید ساپي له خوا د خپلي ټولني په استازيتوب ښاغلي ډاکټر بېرک ارغند ته ډالۍ شو، او ښاغلي نقيب رادمل چې د دغې ټولني يو تکړه غړی دی د ښاغلي ارغند صاحب يو شمير خوږې خاطرې اوريدونکو ته وړاندې کړئ.



- ورپسي بناغلي خليل وفا خدرخيل په دې غونډه کې د خپلې ټولني په استازيتوب يو ستاينليک بېرک ارغند ته وړاندې کړ او حاضرينو ته يې ولوست.



- بناغلي خليل وفا خدرخيل د خپلي ټولني په استازيتوب همداسي يو ستاينليک اغلي سهيلا اصغري ته ډالي کړ.



- بناغلي خليل وفا خدرخيل يو ستاينليک د خپلي ټولني په استازيتوب انجنير عبدالقادر مسعود ته هم ډالي کړ.





- زموږ د هيواد د موسيقۍ په ډگر کې بساغلي اياضي چې يو تکړه سندرغاړی دی هم په دې غونډه کې گډون کړی و، او غوښتل يې چې په دې غونډه کې په خپل خور اواز کې بنکلي او په زړه پورې سندرې ووايي خو د وخت له کموالي په وجه چې غونډه پردولس بجو او دیربنو دقیقو (۱۲.۳۰) د شپې پای ته ورسیده د موسيقۍ برخه پاتې شوه.



- په دغه غونډه کې له یوشمیر پيژندل شویو لیکوالو، شاعرانو او د ادب او فرهنگ مینه والو ته لکه ښاغلي صدیق کاوون توفاني، ښاغلي عبدالوهاب سرتیر، ښاغلي طلابزحبيب زي، ښاغلي الهام الدين قیام، ښاغلي اسد الله زمري، ښاغلي کبير کاکړ، اغلي زرغونه

ژواک، اغلي ملالی ژواک، اغلي نیلاب موج سلام، بناغلي عزیز سرشار، بناغلي ننگیالی اله مال، اغلي جمیله زمان انوري، اغلي فتانه مقتدر، بناغلي بشیر مومن، بناغلي زلمی جهش، بناغلي رزاق رحي، بناغلي نورالدين همسنگر، بناغلي عبدالوهاب فايز، بناغلي الحان، بناغلي اقبال وزيري، بناغلي ذکر يا پوپل، بناغلي خليل ياقوت، بناغلي حازم، بناغلي ولي شاپور، بناغلي سيلني، بناغلي بسم الله اکبري، بناغلي زیارمل ، بناغلي ظاهر ملک بابا، بناغلي يعقوب بهروز، بناغلي نیاز پاسوال، بناغلي کبير کمال او بناغلي جلال عمر خیل ته هم بلنه ورکړ شوي وه، دغودوستانو په ډيره مينه او علاقه سره غوښتل چې په غونډه کې گډون وکړي، خو دوی د بيلابيلو ستونزو له لامله په دې غونډه کې گډون و نه شو کړای .

دا درنه او پرتمينه غونډه د شپې د يوې بجې په شاو خوا کې د خونښو په څپو کې پای ته ورسیده.

په ډيره مينه او مننه : انجنير عبدالقادر مسعود